



త్రల వంచుకుని నడుస్తున్నాడు సూర్యారావు. అవునుమరి, 'నాకేంలే!' అని, తలెత్తుకుని తిరిగి రోజులు వెళ్ళిపోయేయి. తలవంచుకునే నడుస్తున్న సూర్యారావు - రొచ్చుతంపూ, పేదవాననా కలిసిన గలి ముక్కుకి తగలగానే తలెత్తి చూసేడు.

వద్దామనుకున్న చోటుకి వచ్చేకాదు. కలెద్దామనుకున్న మనిషిని కలవారి. చెప్పాలనుకున్న విషయం చెప్పాలి. చెప్పే ఏమంటాడో; ఏచనేస్తాడో. దడ, దడ, దడాదడా - కొట్టుకుంటున్నాయి గుండెలు.

సూర్యారావు నోరువిప్పి పిలిచేననే అనుకున్నాడు. కాని, మాట బైటికి రాలేదు.

సిగ్గు, అవమానం, నైరాశ్యం - ఇవన్నీ గొంతులో తిష్టవేచుకున్నాచుని, నోట్లోంచి మాటని బైటికి రానివ్వడం లేదు.

అతను అన్నింటికీ తెగించేసేడు; ఇంక దేనికి సిగ్గు? అవమానం ఎందుకు? నైరాశ్యమా? - చూదాం దాని సంగతిను.

"రాములూ!" అని మళ్ళి పిలిచేడు సూర్యారావు.

ఆ పిలుపులో ఆధికారంలేదు; అహంకారంలేదు; హోదాలేదు. కాని, ఆ పిలుపులో వున్నది దైన్యవూ, బాధానూ.

ఎవ్వరూ పలకలేదు, మళ్ళిపిలిచేడు. పక్కనే గేదె ఒకటి అరుస్తోంది. ఆ గేదెకి కొంచెం దూరంగా మూతికి

ఉచ్చు కట్టెసిన దూడ మానగా ఆరు
సోంది.

ఎవరో వస్తున్నారు

రావులేనేమో! - ఎలా చెప్పడం?
ఎలా మొదలెట్టాలి ఏవంటాడో? అతనికి
జాలిపుట్టేలా నమ్మకంకలిగేలాచెప్పేవద్ద
లేవెటి? ఇన్నాళ్ళూ కాలేజీలో చెప్పిన
చదువులో జీవితానికి పనిచేసే 'కలాంబి'
విషయం ఒక్కటి చెప్పలేదేం?

“రావులు నేడు బాబూ! ఏటన్నా
అర్జిజంటుపనా?” రాములు వెళ్ళాం
వచ్చింది.

ఇంకొకప్పుడైతే, ఏ చీసేనాడో
కాని, సూర్యారావు ప్రస్తుతం, తలవంచు
కనే, “రావులులేదా? ఎక్కడి కెళ్ళేదో
తెలుసా?” అన్నాడు.

“సిన్నబజారుకేసి ఎల్లడు బాబూ! -
ఏటన్నా వనుందా? - ఆనక ఆదొస్తే మీ
యింటికి వంపి, చే దేటి?”

సిగ్గుపడిపోయాడు - సూర్యారావు.
“అబ్బే! అర్జంటేవీలేదు. నే వస్తా!
వచ్చేసిచెప్పేవాలు” (అవసరం నాత్తల్లి
నాది. నా యింటికి నీ మొగు దెండు
కొస్తాడు? ఆ రోజులు వెళ్ళిపోయేయి.)

ఎ:తో ఆకట్టుకుని వస్తే;

కట్టెనుకున్న మనిషి లేనేలేడు.
చెప్పామనుకున్న విషయం చెప్పనే
చెప్పలేదు.

ఇప్పు దెలాగా? ఏం చెయ్యడం?

చిన్నబజారుకి వెళ్ళేట, ఇతేవుంది

చిన్నబజారు. దారిలో 'కాస్తే?'-అంటే,
అదేచెయ్యాలి!

రోడ్డుకి కొంచెం పక్కగా ఓ రావి
చెట్టుంది. దానికింద చప్పావుంది. అక్క-
డికి వెళ్ళి కూర్చున్నాడు - సూర్యారావు.

ప్రొద్దుట్టింపి ధనసంపాదనకోసం
మనుషులు చేస్తున్న పనులన్నీ చూసి
చూసి, మొహం ఎర్రగా చేసుకుని కిందకి
దిగిపోతున్నాడు సూర్యుడు.

రావి చెట్టంతా కోలాహలంగా వుంది.

సూర్యారావు తలెత్తి చూసేడు. పక్షు-
లన్నీ ఈ రోజుకి అహార ప్రయత్నం
ఇక చాలుననుకుని గూళ్ళకి చేరుకుం-
టున్నాయి.

ఎవరు తినడైనా, ఆ అన్నవేకదా!
దబ్బుందికదా - అన్నెప్పి బంగారం
కణితెలు మింగరుకదా!

ఆ తిండికోసవే! ఈ తాపత్రయా-
లన్నీను.

పక్షులకి బాధలేం లేవు.

దబ్బు బాధలేదు!

దబ్బుతో బాధలేదు!

మరి మనకో -

తిండి కావాలంటే - కావాలి దబ్బు.

బతకాలంటే - కావాలి దబ్బు.

చస్తే బూడిద చెయ్యడానికి కావాలి -

దబ్బు.

పిల్లల చదువులకి కావాలి

పెద్దల బబ్బులకి కావాలి.

దబ్బు! దబ్బు!! దబ్బు!!!

అందరికీ కావాలి - డబ్బు.

లేనివాడికి కావాలి.

వున్నవాడికి కావాలి,

ఆడకూతుర్ని పెళ్ళి చేసుకోవాలంటే,

పెళ్ళికొడుక్కి కావాలి:

వుద్యోగం రావాలంటే ఆపీసరుకి ఇవ్వాలి - డబ్బు!

వున్న వుద్యోగం నిలబడాలంటే ఆపీసరు వెళ్ళాం, పిల్లలకీ ఖర్చుపెట్టాలి - డబ్బు!!

డబ్బు! డబ్బు!! డబ్బు!!!

పక్షులకి ఈ బాధలేం లేవు.

పశువులకి ఈ కష్టాలేం లేవు.

మరి, మేష్టారూ! - వీటన్నిటికంటె తెలివైనవాడు - మనిషికి ఈ బాధలూ, కష్టాలూ ఎందుకున్నాయి?

అవును, పక్షులకీ, పశువులకీ డబ్బు లేదు: అందుకే, కష్టాలూలేవు.

కష్టాలు పోవాలంటే కావాలి - డబ్బు!!

సుఖాలు రావాలంటే కావాలి - డబ్బు!!

—ఇలా ఆలోచిస్తున్న సూర్యారావుకి రావులు జ్ఞాపకం వచ్చేడు. రోడ్డుమీదకి వెళ్ళి చూసేడు. కనుచూపు మేరలో ఎవరూ రావడంలేదు.

మళ్ళీ యధాస్థానంలోకి వచ్చి కూర్చున్నాడు సూర్యారావు

రమారమి ఏడాదికిందట, ఈ సూర్యారావు - ఇంజినీరు సూర్యారావు:

ఆ రోజులే వేరు: షహారాజులా గడిపిన రోజులవి: మరి మళ్ళీరమ్మంటే

యువ

వస్తాయా? ('ఊ!' అంటే వస్తాయా? 'ఆ!' అంటే వస్తాయా?)

అయిదేళ్ళ ఇంజినీరింగు చదువుని, అయిదేళ్ళలోనే పూర్తి చేసేడు సూర్యారావు. అతని చదువు పూర్తయేసరికి. సూర్యారావు తండ్రి - 'రసం' పూర్తిగా పోయి 'పిప్పి' అయిపోయేడు; లేదా, 'వత్తి' పూర్తిగా కాలిపోయిన 'దీపం' అయిపోయేడు. అంతేకాదు, అతని చదువు పూర్తయేసరికి సూర్యారావు చెల్లెలికి 'పెళ్ళిడు' వచ్చి కొన్నేళ్ళయింది.

పెళ్ళిడు కొచ్చిన ఆడపిల్లల్ని కట్టా లిస్తేనేగాని, పెళ్ళిచేసుకోరు - 'పెళ్ళిడు' అంటూ లేవి మగ'పిల్లలు'. అంచేత, ఇంజినీరు సూర్యారావు, ముందు ముందు చెల్లి పెళ్ళి చెయ్యడానికని తనుముందుగా పెళ్ళిచేసుకున్నాడు.

ప్రతీకండ్రి కూతురు సౌభాగ్యన్నే కోరుతాడు.

అందుకే, తను ఆరిపోయినా, ఏ ఇంజినీరునో, డాక్టరునో ఇచ్చి, కూతుర్ని వెలిగిస్తాడు.

సరిగ్గా ఆడే జరిగింది - సూర్యారావు మావ(గారి విషయంలో: కూతురు పెళ్ళి చేసేడు; అతను పూర్తిగా ఆరిపోయేడు.

డబ్బు! డబ్బు!!

అన్నింటికీ కావాలి.

అందరికీ కావాలి.

ఉద్యోగం రావాలంటే కావాలి - డబ్బు! డిగ్రీవుంటే చాలదు. అర్హతలుంటే

ఎవడిక్కావారి? కావల్సింది - 'రెక్క' అడుంటేనే ఎగురుతావు ఆ రెక్కకూడా మామూలి పనికిరాదు. 'పెద్దిలు'. వాళ్ళెవరన్నా ఇవ్వారి. అదిలేకపోతే, కావాలి దబ్బు.

'ఇంక' ఇస్తే 'అంత' జీతంవచ్చే వుద్యోగం ఇప్పిస్తాను అన్నాడు - 'ఎంతో జీతంవస్తున్న' ఒక ఆఫీసరు.

'అరోజు', - సూర్యారావు కిప్పటికీ జ్ఞాపకంవుంది.

పెద్ద భవనం; దానిలో ఒక చిన్న గది. ఆ చిన్న గదిలో నాదుగు సోఫాలు. వాట్లో ఒక దాన్లో కూర్చున్నారు సూర్యారావు. ఆతని తండ్రిను.

"రాగానే, లేచి సమస్కారంపెట్టు" అన్నాడు తండ్రి.

జరగబోయే నాటకంలో తమపాత్ర గురించి ఇద్దరూ ఆలోచిస్తున్నారు. గదంతా నిశ్శబ్దంగావుంది. గోడమీద గడియారం ఎప్పుటిదో 'తైము' చూపిస్తోంది.

'అయన' వచ్చేడు.

సూర్యారావు, తండ్రి లేచి నిచ్చు న్నారు. సమస్కారాలు పెట్టేరు

అయన చిరాగ్గా ముఖంపెట్టి "ఊ, ఎవరండీ మీరు; ఏంకావారి?" అన్నాడు సూర్యారావు వెంటనే "నేను ... నేను ... బి. ఇ. పానయ్యానండీ!" అన్నాడు.

"వాటె హెల్! ఆదిసరే! మీరు బి.ఇ.

పానయ్యేరు. అందుకోసం నా ఇంటికి వచ్చి, నన్ను దీర్ఘార్థం చేస్తే ఎలాగండీ! ఇంటిదగ్గరకూడా ఆఫీసుపనే చెయ్యడానికి నాకు ఎవరూ ఎక్స్ట్రా జీతం ఇవ్వడం లేదు - మీకు తెలుసుగదా! ఆఫీసుపని వుంటే, ఆఫీసుకి రండి! స్టీక్! నన్నర్థం చేసుకోండి. ఇంట్లో నా వైఫ్, చిల్డ్రన్తో సాయంత్రంపూట సరదాగా వుండాలనుకోడం నా తప్పా-చెప్పండి? ... నో నో ... ఇదేం బాగులేదు ... ఐ వాంట్ టు బి స్టిక్కు. లేకపోతే, నాకు రెస్టనేషే వుండదు. స్టీక్! మీరు వెళ్ళండి. ఆఫీసులో కల్యాణ్కోండి. స్టీక్! స్టీక్!.."

సూర్యారావుకి చాలా ముచ్చట వేసేయి - ఆ ఆఫీసరుగారి మాటలు. అవును మరి, ఆఫీసుపని ఇంట్లోకూడా చేసుకుంటే, ఇంక సుఖం ఎక్కడుంది బతుక్కి? ఆయనెప్పింది నిజంవే! వెళ్ళిపోవాలి - అనుకున్నా దతను.

"సుదర్శనంగారు పంపించేరండీ!"

అన్నాడు సూర్యారావు తండ్రి మెల్లిగా.

"ఓ, ఐసీ! మీరేనుటండీ! మరి ఆ సంగతి ముందు చెప్పరేం? సో సారీ! ... కూర్చోండి, కూర్చోండి. ఓహో! మీరే నన్నమాట సూర్యారావు బి. ఇ. సరిసరి ... బాగానేవుంది ... ఆ... ఆవున్నా! వీరికి డ్రీంకులు తీసుకురా..." అన్నాడు ఆఫీసరు.

"అబ్బెబ్బే! అవేదీ వొద్దండీ!



ఇదగో, ఈ వుత్తరం మీ కిమ్మన్నారు
సుదర్శనంగారు.” అని, ఒకకవరు
ఇచ్చేడు సూర్యారావు తండ్రి.

“ఫేంక్యూ!... ఊఁ... సారీ సార్ !
నాకు తెలియదు మీరనీ! ... ఇదేనండీ,
వాకరు ఇంటికి వచ్చి-వువ్వోగా లిప్పించ
మని అడుగుతూవుంటారు. మరేం అను
కోకండి. ఎక్స్ క్యూజ్ మీ... అఁ ఏఁవండీ
సూర్యారావుగారూ! మీరు ఎప్పుడు పాస
యేరు... ఓ! ఈ ఇయరేనా! అఁ...
... ద్రింక్సు తీసుకోండి అని, ఆ కవరు
జేబులో పెట్టుకున్నా డాయన.

“నాలోజులు పోయింతరవాత కల్పు
కోండి! అపాయింటు మెంటారర్స్ మీ
కిస్తాను. ఓ.కే! ... నమస్కారం! ...
దోంట్ థింక్ ఆదర్వైజ్... నమస్తే!”
బయటికి వచ్చేకారు ఇద్దరూ.

అంతే!

షణంలో మారిపోయింది ప్రవర్తన.

షణంలో మారిపోయింది డబ్బు,

తండ్రి చేతిలోంచి ఆయన చేతిలోకి!

నాలుగో రోజుకల్లా సూర్యారావు -

ఇంటినీరు సూర్యారావు అయిపోయాడు.

సూర్యారావు భార్య - ఇంటినీరుగారి భార్య

అయిపోయింది తన వు ద్యోగాని క్కావల్నిన విషయాలన్నీ వుద్యోగంలో చేరేకే నేర్చుకున్నాడు సూర్యారావు (మరి, ఈ ఐదేళ్ళవదునూ ఎందుకో ?)

ఇంజనీరుగారికి ఓ మంచి ఇల్లు వుండాలి. ఆ ఇంట్లో ఎన్నో సదుపాయాలు వుండాలి. వీటన్నింటికీ డబ్బు శుంకాలి.

డబ్బులేకేం ? మూడు ముందు చెల్లి పెళ్ళికోసం 'సంపాదించిన' కట్నండబ్బు వుండనేవుంది. ఇంజనీరు సూర్యారావు చెల్లెలి పెళ్ళిచెయ్యలేడూ ? చెయ్యాలంటే ఆకట్నండబ్బే వుండాలా ?

అంటే ! కూర్చుని తింటే, కొండలయినా కరుగుతాయి. (కొండల్ని తింటారా ?) చెల్లెలిపెళ్ళి అయిందేకాదు.

మనకి వాళ్ళ సంబంధం నచ్చితే, వాళ్ళకి మనడబ్బు నచ్చదు. వాళ్ళకి మన డబ్బునచ్చితే, వాళ్ళ సంబంధం మనకి నచ్చదు. ఇద్దరికీనచ్చే సంబంధం దేన్నాయా ? ఏమోమరి !

సూర్యారావు ఒక కూతుర్ని ఎత్తుకుని నాటికి, కట్నండబ్బు మరేవీ (మిగల్గేడు.

డబ్బు ! డబ్బు ! డబ్బు ! !

పిల్లల్ని పెంచడానికి కావాలి.

తండ్రి జబ్బుల్ని తగ్గించడానికి కావాలి.

భార్య అలంకారానికి కావాలి.

చెల్లెలి పెళ్ళికికావాలి.

అలాగే,

, నెలాళ్ళు నోఖరీ చేయించుకున్న

వుద్యోగస్తులకీ, బడి పంతుళ్ళకీ ఇవ్వడానికి కావాలి-డబ్బు !

అదేలేదు ! అదే లేదట !

అందుకే.

పెద్ద పెద్ద ఆఫీసర్లకీ, చిన్న చిన్న నౌకర్లకీ తప్ప మధ్యవాళ్ళకీ - అంటే, జూనియర్ ఇంజనీర్లకీ, బడి పంతుళ్ళకీ జీతాలు ఇవ్వలేక వాళ్ళని ఇంటికి పంపి చేసేరు.

సూర్యారావు వుద్యోగం మూజ్జాళ్ళ ముచ్చటే అయింది. ఆతను ప్రస్తుతం రిటైర్మెంట్ ఇంజనీరు. అంటే, ఇంజనీరు సూర్యారావు- 'వట్టి' సూర్యారావు' అయి పోయేడు.

ఒక్కగా నొక్క కొడుకు వుద్యోగం పోయింది.

'ఒక్కగానొక్క' తండ్రి ఆదివిని పోయేడు.

భస్తే బూడిచెయ్యడానికి కావాలి-డబ్బు.

పోయినవాళ్ళతో పోలేంకదా ? ఎన్నాళ్ళని తిండి మానుక్కూడుంటాం ?


తిండి తినాలంటే-కావాలి డబ్బు.

బతకాలంటే కావాలి-డబ్బు.

పున్న డబ్బంతా ఎక్కడికో వెళ్ళి పోయింది; ఇంకెక్కణ్ణించి వస్తుంది-డబ్బు ?

ఇంట్లోవున్న సామాన్లన్నీ కాళ్ళొచ్చి వెళ్ళి పోతున్నాయి.

రేడియో, ఫేన్, సోఫాలూ కుర్చీలూ,



బందెలూ, గిన్నెలూ - అప్పీ వెళ్ళి
పోతున్నాయి.

మనుషులే మిగిలేరు :

వీళ్ళు ఎప్పుడో ఒకప్పుడు వెళ్ళి
పోతారు :

కానీ, వున్నంతకాలం కావాలి - 'కానీ'
డబ్బు! డబ్బు!! డబ్బు!!!

అది వున్నంతకాలం ఒకలా వున్న
మనిషి ప్రవర్తన, అది పోగానే మరోలా
మారిపోతుంది.

మొహం ఎరిగున్నవాళ్ళంతా పక్కకి
తిప్పేసుకుంటున్నారు. పలకరించడానికి
జడుస్తున్నారు స్నేహితులు! బంధువులు!!

మొదట్లో, కొన్నాళ్ళు - మళ్ళిపిల్చి
వుద్యోగం ఇవ్వకపోతారా - అను
కున్నాడు సూర్యారావు. కానీ, అది
వత్తి భ్రమేనని తెలిసిన తరువాత మరో
వుద్యోగంకోసం ప్రయత్నం మొదలు
పెట్టాడు.

వుద్యోగం రావాలంటే - కావాలి డబ్బు.
అంత డబ్బూ తీసుకుని వుద్యోగం
ఇప్పించిన ఆ ఆపీసరు వుద్యోగంమాత్రం
పోలేదు :

ఇప్పుడు మళ్ళీ మరొకటి? ఇవ్వాలి -
డబ్బు.

సూర్యారావు బి. యి. - ఏం వుద్యోగం
చెయ్యాలి? సూర్యారావు మళ్ళీ ఇంజనీరు
సూర్యారావు - అవుతాడా? - ఈ ప్రశ్నలకి
సమాధానాలకి 'వెండితెర' చూద్దామంటే,
ఆసలు 'తెరే' పూర్తిగా చిరిగిపోయింది.

ఇంజనీరు సూర్యారావు క్లార్కు
సూర్యారావు - అయిపోవాలి.

స్లాస్టు, మేస్త్రీలు, కూలీలు, డ్రాయింగు
గూస్, కన్ స్ట్రక్షన్స్ జె. యి లూ,
కంట్రాక్టర్లు, లంచాలూ - వీళ్ళు (లేక
వీటి) మధ్యనున్న సూర్యారావు - పైట్లు,
బిల్లులు, ఆపీసరూ, బండ్రోతులూ,
పైపిస్టులూ గుమాస్తాలూ. గూడు పుతా

జీలూ, కాకాలూ - మధ్యకి వెళ్ళిపోవాలి
 వంద రూపాయలు నీవి కావనుకుంటే
 దెబ్బలు రూపాయల వుద్యోగం నీదను
 కునేలా చేస్తానన్నాదొకాయన.

వంద రూపాయలు 'నావికాపు' అని
 అనుకోడం ఎలాగా? అసలు 'నావీ' అని
 వంద రూపాయలు వుంటేనేకదా?

అందుకే, సూర్యారావు నిన్ను
 రాములు దగ్గరకు వెళ్ళేడు. పూర్వం
 సూర్యారావు ఇంజనీరుగా పని చేసినచోట
 రాములు బండ్రోతు. తొటనవేలు ముద్ర
 వేస్తేనేగాని, నాలుగువేళ్ళు నోట్లోకెళ్ళని
 పరిస్థితి రావులి కెప్పుడూలేదు అతనికి
 పాలవ్యాపారం వుంది.

'సరింగ జూసుకుంటే, ఆదొక్కచే
 శాన బాబూ! ఏటంటే, మాయింటిది
 ఆయాపారం సంగజూసుగుని, నమ్ము
 ఏదో గౌరువం వుండేపని పేసుకో
 మంటుంది. అందికే, ఈ రూపుల
 ఫయిలు ఆరూపునోకి, ఆరూపులకాయి
 తాలు, ఈ రూపునోకి సేర్పి పనికి
 కుదురుకున్నాను. నాకుగాని తిక్కరేగిం
 దంటే. ఏటి - ఈ వుద్యోగం వాగీసి
 పోగల్గు' అనేవాడు రాములు అందరితో.

సూర్యారావు రాములుతో తన పరి
 స్థితం చెప్పేడు. రాములు అంతావిని,
 "నాకు తెల్లటి బాబూ! ఇంజనీరు
 పదుంకున్న బాబులందరి వుజ్జోగాలూ
 పోనాయి. కోపం తెచ్చుకోనంటే సెప్తాను
 బాబూ! ఎందుకు బాబూ! ఈ సడం? వందరూపాయలు కావాలంటే,


కూడెట్టనేక పోనాక! నా నేటి పదివేసు;
 విశాసీగోజ్జే కదా... అయితే, బాబూ!
 వందరూపాయలిస్తే, గుమ్మా వుజ్జోగం
 ఇప్పిస్తానన్నాదా - ఆబాబూ! మీలాం
 దోళ్లు మా యింటికొచ్చి ఆడగడవే
 సాల్యాలు! వుండండి బాబూ! ఇప్పుడే
 వస్తా..." అని లోపలికి వెళ్ళేడు.

అనుకున్నపని ఇంత అనుకూలంగా
 జరుగుతుందని సూర్యారావు వూహించ
 లేడు; కానీ, తలచినదే జరిగితే దేవు
 డెందుకూ వుండి - అన్నారు 'వెద్దలు'.
 అనుకున్నవన్నీ తలకిందులు చెయ్య
 దానికే కాబోలు దేవుడున్నాడు.

కొంతసేపటికి రాములుబైటికి వచ్చి,
 "బాబూ! మీరు మరోలాఅనుకోపోతే
 సెప్తాను. మా ఇంటిదానో మీ ఇసయం
 ఇవరంగ వెప్పేను. అది అంటిదిగదా -
 ఏదన్నా వొస్తువు తాకట్టెడితే... ఆ ఆ
 బాబూ! మీ మీవ నమ్మకం నేదని కాదు.
 మరేచ్చేడు - ఈ డబ్బు కాపీనం ఆదో
 ల్లకి మాజాస్తే. దాన్ని కాదవి. నాను
 పైసా కూడా మీకు ఇయ్యనేను. మరి
 మరోఇదంగా ఆలోచించకండి బాబూ..."
 అన్నాడు.

"సరే, అలాగే, మరైతే రేపొ
 స్తాను" అని వచ్చేకాడేగాని, సూర్య
 రావుకి తాకట్టు పెట్టేవస్తువు ఇంట్లో
 ఏవుందో తోచడంలేదు.

వందరూపాయలు కావాలంటే,



పెట్టెవస్తువు ఇంట్లో ఏదీలేదు వున్నవేవో ఎప్పుడో వెళ్ళిపోయేయి.

ఇంకా ఏంవున్నాయి? అఱ . వుంది. ఒక్కటే వుంది... అది... భార్య మంగళసూత్రం!! ఇక అదే మిగిలింది భార్యనడిగితే ఇస్తుందా? ... ఇస్తుంది. తప్పకుండా ఇస్తుంది.

గది గణా, మెల్లమెల్లగా - నడిచేడు సూర్యారావు.

సాయంత్రం రాత్రి - గా మారి పోతోంది.

ఇంటికి వెళ్ళేసరికి భార్య, అప్పుడే

లైటువెలిగించి, మంగళసూత్రం రకకడుతుంది.

అంతే! సూర్యారావు పుత్నాహం చచ్చిపోయింది. అతనికే తెలియని ఏదో సెంటిమెంటు, అతన్ని మరి అదగ నియ్యకుండా చేసింది.

రాత్రంతా జెగ ఆలోచించేడు - సూర్యారావు వసుదేవుడు గాడిద కాళ్ళు పట్టుకున్నట్టు! అంతే! అలాగే, సూర్యారావు రావులు కాళ్ళు పట్టుకుంటాడు.

అంతేనండీ! ఆవసరం!

పగలంతా ఇంట్లో కాలుగాలిప పిల్లిలా తిరిగేడు సూర్యారావు. రావులికి పగలు

పాపయ్య శాస్త్రీ పిల్లలకు
 ఖనానా కథలు చెప్పి



అపీసులోపని, సాయంత్రానిగాని ఇంటికి రాడు

అందుకే, సాయంత్రం బయలుదేరి రావులు ఇంటికి వెళ్ళేడు సూర్యారావు, వెళ్ళే జరిగింది. రావులు చిన్నబజారుకి వేళ్ళాడు.

ప్రస్తుతానికి వచ్చాడు సూర్యారావు.

సూర్యుడు పూర్తిగా మాయమయ్యాడు చీకట్లు కమ్ముకుంటున్నాయి. మునిసిపల్ దీపాలు ఆచీటిని మెడపట్టుకుని గె.బడానికి యథాకాక్తి ప్రయత్నిస్తున్నాయి.

రోడ్డు మీదకి వచ్చేడు సూర్యారావు. దూరంగా ఎవరో వస్తున్నారు. రావులే కాబోలు.

సూర్యారావు గుండె దడదడా కొట్టుకుంటోంది.

కలుద్దామనుకుంటున్న మనిషి వచ్చేస్తున్నాడు.

చెప్పాలనుకుంటున్న విషయం చెప్పేయ్యాలి.

ఎలా చెప్పాలి? ఎలా? ఎలాగా? దగ్గరగా వచ్చాడు ఆతను. అవును. రావులే!

“ఓ! సూర్రేపుగారూ! మీరా!—” గుప్పమని కొద్దోంది నాటుసారావాసన. సూర్యారావు ముక్కుమూసుకోలేదు. విసుగువలా. అశ్చర్యం చూపించలేదు. దీనంగా ముఖంపెట్టి, “దూడు రావులూ! నేను నీకు కాయితం రాసిస్తాను; అది దగ్గరుంచుకో. నేను వుక్కోగంలో చేరగానే నువ్వెంత చెప్తే అంత వడ్డీతో తిరిగి నీకు ఇచ్చేస్తాను; నన్ను నమ్మురావులూ!—” అన్నాడు. సూర్యారావు.



నా యింటకి బయట జేరాడు.

రావులు పెద్దగా నవ్వేడు. నవ్వి నవ్వుతూ, “హా! హా! — సూర్రేపు గారు! ఎంత అహయకుడివయ్యా! డబ్బు కాడ ఎవుర్ని ఎవుడూ నమ్మదు బాబూ! తాకట్టుకి వొస్తువు ఎట్టనేకపోతే, నీకు నాను సొమ్మియ్య నేను; ఏటంఱే — నమ్మనవిగాదు. రోజులలా వున్నాయి. నమ్మకంగా వుజ్జోగం ఇచ్చినోడు అలాగే సావకింద నీరు నాగ, నీ వుజ్జోగం తీసిసి నీ కూడులో మట్టి జల్లేసి, నీ జీవాలు ఈడివి బడి నాగనేస్తాడని నువ్వు కలగన్నావా? అంతే బాబూ! అంతే! ఏదో... రోజులిలాగే వుంటే... ఎవడు ఏవయిపోతాడో! గారంటి ఏత్నేదు బతుక్కి... ఏటి నమ్మకం! మొన్నటి దాకా ఇంజినీరువుజ్జోగం సేసి నోడివి... నీ బతుకు ఇలా బజారు పాలవుతుందని ఎవడన్నా అనుకున్నాడా? ఎవడి జాగ

ర్రలో ఆసుండాలి; తెల్లారి లేస్తే మన బతుకెలాగుంటదో అలోసిండుకునే ఈ రోజు గడపాల; మరోటి మరోటి అనుకుని నాబంలేదు. నువ్వు కొయితం రాసి చ్చినా నాకు, నీస డబ్బియ్యనేను — వస్తాను బాబూ!” అని, తూలుకుంటూ వెళ్ళి పోయేడు.

రావులు తాగి వున్నాడు. అందుకే ‘విజాన్ని’ అలా కుండబద్దలు కొట్టినట్టు చెప్పేడు.

సూర్యారావు రెక్కలు విరిగి పోయేయి. అతని అళిలు అంతరించాయి. డబ్బు! డబ్బు!! డబ్బు!!!

తలవంచుకుని నడుస్తున్నాడు — సూర్యారావు

తలవంచుకునే నడుస్తున్నా సూర్యారావు, తలెత్తుకుని తిరిగేరోజు వస్తుందా? మేష్టారూ! వస్తుందా?